




# పుస్తక పరిచయం



స్వాతి శ్రీపాద

16-2-701 / డి / 2, క్రాంతి ట్రాన్స్‌పోర్ట్ పక్కన

మలక్ పేట్, హైదరాబాదు - 36

ఫోన్: 9866801496

50 కి పైగా కవితలు పొదిగిన ఈ పుస్తకంలోని ప్రతి కవితలో భావుకత అనంతంగా ఆవరించి ఉంది. ప్రతి వాక్యంలో, ప్రతి పదంలో రచయిత్రి కవితాత్మ సున్నితంగా, గాఢంగా స్పృశిస్తుంది. ముందుమాటలో శిలాలోలిత గారు చెప్పినట్లు " ఖాళీ గ్లాసు లాంటి హృదయాన్ని తరచి తరచి చూసుకుంటూ, జ్ఞాపకాల గుసగుసలతో వెలితిని పూడ్చుకోవాలనే నిరంతర తపన ఎక్కువగా కవిత్యంలో కనిపిస్తున్నాయి".

కొన్ని ఉదాహరణలు

'అలసటెరుగని - నిట్టూర్పులు

నిద్రాని ఎన్నో రాత్రులు

చీకటి రెక్కలు రెపరెపలాడిస్తూ

వినిపిస్తాయి నా ప్రేమకథను..",

"రెప్ప వాలని నా కళ్ళల్లో

ఎన్నెన్ని కథలూ- కావ్యాలూ

పోగొట్టుకున్న గతం

ఎందుకీలా వెన్నాడి ఏడిపిస్తుంది

జీవితాన్ని కుదిపేసి

ఏం సాధిస్తుంది కన్నీళ్ళు తప్ప." ,

"శిశిరాన్ని కాలేస్తూ

వసంతాన్ని ఊరడిస్తూ

హేమంతం తారట్లాడుతూ

కాలం అనంతంగా కదుల్తూనే ఉంటుంది

వీడ్కోలు వినిపిస్తూనే ఉంటుంది",

ఇలా ప్రతి కవితా మనసుమీద ముద్రవేస్తుంది.

ఆఖరి కవరు పేజీ మీద వ్రాసినట్లు

" అక్షరాలు - బీటలు వారిన విత్తనం గోడల్లోంచి


తొంగిచూస్తున్న తొలి హరిత పత్రాలు.." హరితపత్రాలు పేజీల నిండా

ఆరు ఋతువుల అందాల్నీ అద్దం పట్టి చూపుతాయి. చిక్కటి కవిత్యాన్ని

ఆస్వాదించాలనుకున్న కవితాప్రియులందరూ తప్పక చదవాల్సిన కవితా

సంపుటి ఇది. పుస్తకం చిన్నదే ఐనా అచ్చు తప్పులు మెండుగా వున్నాయి.

కవిత్యపు జల్లల్లో తడిసేప్పుడు అవి పెద్ద తప్పులుగా కనిపించవు.



తన 18 సంవత్సరాల వయసులో చిత్రరంగ ప్రవేశం చేసి కేవలం 7 సంవత్సరాలు మాత్రమే చిత్రసీమలో ఉండి , తరువాత దాదాపు 40 సంవత్సరాలు తెనాలిలో ఏకాంత , మౌన జీవితం గడిపిన ఆంధ్రుల అందాల తార కాంచనమాల గురించిన వివిధ వ్యాసాల సంకలనం ఈ అరుదైన పుస్తకం. చిత్రసీమలోని విచిత్రాలకి కాంచనమాల జీవితం నిలువెత్తు నిదర్శనం..! ఆమె నటించిన సినిమాలు అతి కొద్దే, నటనలోకూడా పెద్దగా విమర్శకులనుంచీ ప్రశంసలు అందుకోలేదు. కేవలం తన అందంతోనే ఆంధ్రదేశాన్ని ఓ కుదుపు కుదిపిన కాంచనమాల, శ్రీశ్రీ మహాప్రస్థాన కవితలో కూడా చోటు చేసుకోవడం అప్పట్లో ఆమె కున్న క్రేజ్ కి గొప్ప ఉదాహరణ. 1942 లో ఆమె సినిమా జీవితానికి తెరపడింది. సొంత వూరైన తెనాలి వచ్చేసి అక్కడే మేడ కట్టుకుని స్థిరపడిపోయారు. నిరాసక్తంగా, నోస్తేజంగా, నిర్దీవంగా సినీసీమలో ఎవరికీ పట్టకుండా గడిపారు. 1981 లో మరణించిన కాంచనమాల గురించి 1938 నుంచీ 2005 వరకూ వివిధ పత్రికల్లో ప్రచురితమైన ఆసక్తికరమైన వ్యాసాల సంకలనం ఇది. కొడవటిగంటి కుటుంబరావు గారు 1948 లో రాసిన వ్యాసంతో మొదలై వి.ఎ.కె.రంగారావు, భానుమతి రామకృష్ణ, మిక్కిలినేని రాధాకృష్ణ, ఇంటూరి వెంకటేశ్వరరావు లాంటి ఎంతోమంది ప్రముఖులు వివిధ సమయాల్లో కాంచనమాల గురించి గుర్తుచేసుకుంటూ వ్రాసిన వ్యాసాలివన్నీ. ఎంతో అరుదైన ఎన్నో చిత్రాలు కూడా ఇందులో చేర్చబడ్డాయి. ఆకాశంలో మిలమిలలాడిన ఓ తార నేలకు కూలిన విషాద జీవన చిత్రణ ఈ పుస్తకం.

ఈ శీర్షికలో తమ పుస్తక పరిచయాలు ప్రచురింపబడాలనుకునే వారు, తమ పుస్తకాలు ఒక్కొక్క కాపీని క్రింది ఎడ్రెసుకి మెయిల్ చెయ్యి వలసిందిగా 'కౌముది' విజ్ఞప్తి చేస్తోంది.

Editor  
KOUUMUDI(Web Monthly)  
4251 Escudo Ct  
Dublin, CA 94568,USA

చిన్ని పబ్లికేషన్స్

నాగర్ కర్నూల్ - 509 209

మహబూబ్ నగర్ జిల్లా, ఆంధ్రప్ర.

ఫోన్: 08540 - 224006